

ಯಂನೂ ಜೀವವಿಮಾ ಸಂಸ್ಥೆಯ ನೆರವಿನಿಂದ, ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ, ಕಾರ್ಯಾಗತ ಗೊಳಿಸಲು ಉದ್ದೇಶಿಸಲಾಗಿದೆ. ಪುರಸಭೆಯವರ ಒಪ್ಪಿಗೆ ತರಾವನ್ನು ಮಂಡಳಿಯು ನಿರೀಕ್ಷಿಸುತ್ತಿದ್ದು, ಅದು ಬಂದ ನಂತರ ಮುಂದಿನ ಕ್ರಮ ಕೈಗೊಳ್ಳಲಾಗುವುದು.

(vii) ಹಿರಿಯೂರಿನ ಕೆಲವು ಹಳ್ಳಿಗಳಿಗೆ ವಿದ್ಯುತ್ ಒದಗಿಸುವ ಬಗ್ಗೆ

ಶ್ರೀ ಆರ್. ರಾಮಯ್ಯ.—ಅಧ್ಯಕ್ಷರೇ, ನನ್ನ ಕ್ಷೇತ್ರ ಹಿರಿಯೂರಿನಲ್ಲಿ ೩೨ ಕಿಂತಲೂ ಹೆಚ್ಚು ಹಳ್ಳಿಗಳಲ್ಲಿ ವಿದ್ಯುದ್ದಕ್ಕರಣವಾಗದೆ ಕತ್ತಲಲ್ಲಿ ಜನ ಜೀವನ ಸಾಗುತ್ತದೆ. ಒಂದು ಪಂಚಾಯಿತಿಗೆ ವಿದ್ಯುತ್ ಸರಬರಾಜಾದಲ್ಲಿ ಅದಕ್ಕೆ ಹೊಂದಿಕೊಂಡಿರುವ ನೆರೆ ಗ್ರಾಮಗಳಿಗೆ ವಿದ್ಯುತ್ ದೊರೆಯದಿರುವುದು ಆ ಜನಕ್ಕೆ ಸಂತಯ ಬಂದಿರುತ್ತದೆ. ಹೀಗಾಗಿ ಈ ಹಳ್ಳಿಗಳೆಲ್ಲಾ ಕತ್ತಲಲ್ಲಿ ಉಳಿದಿವೆ. ಸಂಬಂಧಿಸಿದ ಅಧಿಕಾರಿ ತೀರಾ ವಂದಗತಿಯಲ್ಲಿ ಕೆಲಸ ನಿರ್ವಹಿಸುತ್ತಿದ್ದು ಜನ ಅಲೆದು ನಿರುತ್ಸಾಹಿಗಳಾಗಿದ್ದಾರೆ. ಪ್ರಯಾಂಕ್ತ ಬಿಟ್ಟು ಹೋಗಿರುವ ಈ ಹಳ್ಳಿಗಳಿಗೆ ವಿದ್ಯುದ್ದಕ್ಕರಣವಾಗಿ ಆ ಜನರು ಬೇಕಿನ ಪರಿಸರವನ್ನು ಅನುಭವಿಸಲು ಅವಕಾಶ ಕಲ್ಪಿಸಲು ಕೋರುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯಲ್ಲಿ ಗ್ರಾಮಗಳಿಗೆ ವಿದ್ಯುತ್ ಒದಗಿಸಲು ಎರಡು ಯೋಜನೆಗಳಿವೆ.

(೧) ಗ್ರಾಮಾಂತರ ವಿದ್ಯುದ್ದಕ್ಕರಣ ಯೋಜನೆ (ಆರ್.ಇ.ಸಿ.)

(೨) ಮಂಡಳಿಯ ವಿದ್ಯುದ್ದಕ್ಕರಣ ಕಾರ್ಯಕ್ರಮ.

ಮಂಡಳಿಯಲ್ಲಿ ಗ್ರಾಮೀಣ ವಿದ್ಯುದ್ದಕ್ಕರಣಕ್ಕೆ ಸೇರಬೇಕಾದರೆ ಗ್ರಾಮಗಳು ಈ ಕೆಳಕಂಡ ನಿಯಮಗಳನ್ನು ಪಾಲಿಸಬೇಕು.

(೧) ಗ್ರಾಮಗಳು ಮಂಡಳಿಯ ಆಗಲೇ ಇರುವ ಹೈಟೆನ್ಷನ್ ಲೈನ್‌ಗಳಿಂದ ಒಂದೂವರೆ ಕಿಲೋವೋಟ್ ವ್ಯಾಪ್ತಿ ಒಳಗೆ ಇರಬೇಕು.

(೨) ಗ್ರಾಮಗಳ ವಿದ್ಯುದ್ದಕ್ಕರಣಕ್ಕೆ ಬೇಕಾಗುವ ವಿನಿಯೋಗಿಸಿದ ಷಣದ ಮೇಲೆ ಶೇ. ೫ರಷ್ಟು ಮಲೆನಾಡು ಪ್ರದೇಶದಲ್ಲೂ, ಶೇಕಡಾ ಏಳೂವರೆಯಷ್ಟು ಮೈದಾನ ಪ್ರದೇಶದಲ್ಲೂ ವರಮಾನ ವರ್ಷದಲ್ಲಿ ಬರವಂತಿರಬೇಕು.

(೩) ಆ ಗ್ರಾಮಗಳು ಸರ್ಕಾರದ ಅನುಮೋದನೆ ಪಡೆದಿರಬೇಕು.

೧೯೭೧ರ ಜನಗಣತಿಯಂತೆ ಹಿರಿಯೂರಿನಲ್ಲಿ ಇರುವ ಗ್ರಾಮಗಳ ಸಂಖ್ಯೆ: ೧೪೬

ಅವುಗಳಲ್ಲಿ ೨೮.೨.೮೫ರವರೆಗೆ ವಿದ್ಯುತ್ ಸರಬರಾಜು ಆಗಿರುವ ಸಂಖ್ಯೆ: ೧೩೯

2

ಈ ೭ ಗ್ರಾಮಗಳಲ್ಲಿ ೩ ಗ್ರಾಮಗಳನ್ನು ೧೯೮೪-೮೫ರಲ್ಲಿ ವಿದ್ಯುತ್ ಸರಬರಾಜಿಗೆ ಸೇರಿಸಲಾಗಿದೆ. ಉಳಿದ ೪ ಗ್ರಾಮಗಳನ್ನು ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯ ಸಂಪನ್ಮೂಲಗಳಿಗೆ ಅನುಗುಣವಾಗಿ ವಿದ್ಯುದ್ದಕ್ಕರಣ ಮಾಡಲು ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

(VIII) ಕೊಕ್ಕರ್ನಿಯ ಕುಮುದಾ ಉಮಾಶಂಕರ ಶಿಕ್ಷಕರ ತರಬೇತಿ ಸಂಸ್ಥೆಯ ಶಿಕ್ಷಕರಿಗೆ ವೇತನವನ್ನು ಕೊಡುವ ಬಗ್ಗೆ

ಶ್ರೀ ಬಸವರಾಜ್ (ಬ್ರಹ್ಮಾವರ).— ಮಾನ್ಯ ಅಧ್ಯಕ್ಷರೇ, ಬ್ರಹ್ಮಾವರ ಮತದಾರ ಕ್ಷೇತ್ರದ ಕೊಕ್ಕರ್ನಿಯಲ್ಲಿ ಕುಮುದಾ ಉಮಾಶಂಕರ ಶಿಕ್ಷಕರ ತರಬೇತಿ ಸಂಸ್ಥೆ ಇದೆ. ಈ ಸಂಸ್ಥೆಯಲ್ಲಿ ಕಳೆದ ೧೫ ವರ್ಷಗಳಿಂದ ಖಾಯಂ ಪದವೀಧರ ಶಿಕ್ಷಕರಾಗಿ ೧೫ ಜನ ಸೇವೆ ಸಲ್ಲಿಸುತ್ತಿದ್ದಾರೆ. ಆದರೆ, ಅವರಿಗೆ ಕಳೆದ ನವೆಂಬರ್ ೧೯೮೪ ರಿಂದ ವೇತನವನ್ನು ಶಿಕ್ಷಣ ಇಲಾಖೆ ಕಮಿಷನರ್‌ರವರು ತಡೆಹಿಡಿದಿರುತ್ತಾರೆ

ಕಳೆದ ೫ ತಿಂಗಳಿಂದ ಅವರಿಗೆ ಸಂಬಳ ದೊರೆಯುತ್ತಿಲ್ಲ. ಇದರಿಂದ ದೂರ ದೂರದ ಊರಿನಿಂದ ಬಂದು ದಂಡಿಯುತ್ತಿರುವ ಶಿಕ್ಷಕರಾದ ಅವರು ಶೋಚನೀಯ ಪರಿಸ್ಥಿತಿಗೆ ಒಳಗಾಗಿದ್ದಾರೆ. ವೇತನವನ್ನು ಪಡೆಯದೆ ಜೀವನ ನಿರ್ವಹಿಸುವುದು ಕಷ್ಟಕರವಾಗಿ ಉಪವಾಸ ಬೀಳುವ ದಾರುಣ ಸ್ಥಿತಿಯಲ್ಲಿದ್ದಾರೆ, ಅದುದರಿಂದ ಮಾನವೀಯ ದೃಷ್ಟಿಯಿಂದ ಅವರಿಗೆ ಕೂಡಲೇ ವೇತನವನ್ನು ದೊರಕಿಸಲು ನೀವು ಸರ್ಕಾರಕ್ಕೆ ಆದೇಶವನ್ನು ನೀಡಬೇಕೆಂದು ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ.—ಅಧ್ಯಕ್ಷರೇ, ಈಗತಾನೇ ಈ ವಿಷಯ ನನ್ನ ಗಮನಕ್ಕೆ ಬಂದಿದೆ. ಕೂಡಲೇ ಅಧಿಕಾರಿಗಳನ್ನು ಕರೆದು ಇವತ್ತು ಚರ್ಚೆಮಾಡಿ ನಾಳೆಯೊಳಗೆ ವಿನು ತಾಂತ್ರಿಕ ಲೋಪ ಇಲ್ಲದೇ ಇದ್ದರೆ ಮತ್ತು ತಕ್ಷಣವೇ ಇಲ್ಲದೇ ಇದ್ದರೆ ಒಂದು ವಾರದಲ್ಲಿ ಹಣ ಬಿಡುಗಡೆ ಮಾಡುವುದಕ್ಕೆ ವಿವರಣೆ ಮಾಡುತ್ತೇನೆ.

(IX) ನಂಜನಗೂಡಿನಲ್ಲಿ ನೀತಂ ಸರಬರಾಜಿಗೆ ವಿದ್ಯುತ್ ಪೂರೈಕೆಯಲ್ಲಿ ಅಡಚಣೆ

ಶ್ರೀ ಡಿ. ಟಿ. ಜಯಕುಮಾರ್.—ಮೈಸೂರು ಜಿಲ್ಲೆಯ ನಂಜನಗೂಡು ಕ್ಷೇತ್ರ ಯಾತ್ರಾ ಸ್ಥಳವಾಗಿದ್ದು ದಿನವೂ ಹೊರಗಡೆಯಿಂದ ಹೆಚ್ಚು ಅಂದರೆ ಸಾವಿರಾರು ಜನ ಬಂದು ಹೋಗುವ ಸ್ಥಳವಾಗಿದ್ದು ಅಲ್ಲಿಗೆ ಬರುವ ಜನ ನೀರಿಗಾಗಿ ಬಹಳ ಬಹಳ ಪಡುತ್ತಿದ್ದಾರೆ. ಹಾಗೂ ಊರಿನ ಜನತೆಯೂ ಸಹಾ ನೀರಿಲ್ಲದೆ ಬಹಳ ಪರಿತಪಿಸುತ್ತಿದ್ದಾರೆ. ಇದಕ್ಕೆ ಮುಖ್ಯ ಕಾರಣ ವಿದ್ಯುತ್ ಸರಬರಾಜು ಇಲ್ಲದೇ ಇರುವುದು. ಆದ್ದರಿಂದ ಸಂಬಂಧಪಟ್ಟ ಮಂತ್ರಿಗಳು ಸಂಬಂಧಪಟ್ಟ ಕೆ.ಇ.ಟಿ. ಅಧಿಕಾರಿಗಳಿಗೆ ಆದೇಶ ನೀಡಿ ೨½ ಗಂಟೆಯೂ ವಿದ್ಯುತ್ ಸರಬರಾಜು ಮಾಡಿ ಜನರ ನೀರಿನ ಕಷ್ಟವನ್ನು ತಪ್ಪಿಸುತ್ತಾರೆಂದು ನಾನು ನಂಬಿದ್ದೇನೆ. ಇದು ಸಾಧ್ಯವಾಗದಿದ್ದರೆ ಸೂಕ್ತ ಜನರೇಟರ್‌ನ್ನು ಸರ್ಕಾರವೇ ಖರೀದಿ ಮಾಡಿ ಕೊಟ್ಟು ಕ್ಷೇತ್ರದ ಮಹಾ ಜನತೆಗೆ ಉಪಕಾರ ಮಾಡಬೇಕೆಂದು ವಿನಂತಿ ಮಾಡುತ್ತೇನೆ. ಹಾಗೂ ೨½ ತಾರೀಖು ಅಲ್ಲಿ ರಥೋತ್ಸವ ಕೂಡಾ ಇರುವುದರಿಂದ ಸೂಕ್ತ ಕ್ರಮ ತೆಗೆದು ಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್.—(ವಿದ್ಯುಚ್ಛಕ್ತಿ ಮತ್ತು ಗಣಿ ಹಾಗೂ ಭೂ ವಿಜ್ಞಾನ ಖಾತೆ ಮಂತ್ರಿಗಳು) ರಾಜ್ಯದಲ್ಲಿ ವಿದ್ಯುತ್ ಬೇಡಿಕೆ ಹೆಚ್ಚಿದ್ದು ಅದಕ್ಕೆ ತಕ್ಕಂತೆ ವಿದ್ಯುತ್ ದೊರಕುವಿಕೆ ಇಲ್ಲದೇ ಇರುವುದರಿಂದ ರಾಜ್ಯದಲ್ಲಿ ವಿದ್ಯುತ್ ಕೊರತೆ ತಲೆದೋರಿದೆ. ೧೯೮೪-೮೫ರಲ್ಲಿ ರಾಜ್ಯದ ಕಡಿತರಹಿತ ವಿದ್ಯುತ್ ಬೇಡಿಕೆ-೧೧೨೯ ದಶಲಕ್ಷ ಯೂನಿಟ್‌ಗಳು. ೧೯೮೪-೮೫ರಲ್ಲಿ ದೊರೆಯಬಹುದಾದ ವಿದ್ಯುತ್ ನಿರೀಕ್ಷಿತ-೪೯೯೧ ದಶಲಕ್ಷ ಯೂನಿಟ್‌ಗಳು. ಆದ್ದರಿಂದ ನಿರೀಕ್ಷಿತ ಖೋತ-೨೩೦೨ ದಶಲಕ್ಷ ಯೂನಿಟ್‌ಗಳು ಈ ಖೋತವನ್ನು ಸಂದೂಗಿಸಲು ಮತ್ತು ವಿದ್ಯುತ್ ಸರಬರಾಜನ್ನು ಸಂಸ್ಕರಿಸಿ ಯಲ್ಲಿಡಲು ಕೆಲವು ವೇಳೆ ವಿದ್ಯುತ್‌ನ್ನು ನಿಲ್ಲಿಸಲಾಗುತ್ತದೆ. ಇದರಿಂದಾಗಿ ನಂಜನಗೂಡಿನಲ್ಲಿ ವಾರದ ಹಲವು ದಿನಗಳಲ್ಲಿ ಎರಡು ಸಾರಿ ಅಂದರೆ ಅರ್ಧ ಗಂಟೆ ವಿದ್ಯುತ್ ಸರಬರಾಜಿನಲ್ಲಿ ತೊಡಕು ಉಂಟಾಗಿದೆ. ಆದರೆ ದಿನದ ಮಿಕ್ಕಿದ್ದ ವೇಳೆಯಲ್ಲಿ ವಿದ್ಯುತ್ ಇರುತ್ತದೆ.

ಮಾನ್ಯ ಸದಸ್ಯರಿಗೆ ತಿಳಿದಂತೆ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯು ವಿದ್ಯುತ್‌ನ್ನು ಸಮನಾಗಿ ಹಂಚಲು ಕೆಲವು ವೇಳೆಯಲ್ಲಿ ಅಂದರೆ ಸುಮಾರು ಅರ್ಧ ಗಂಟೆಯ ಕಾಲ ವಿದ್ಯುತ್ ಸರಬರಾಜನ್ನು ನಿಲ್ಲಿಸುತ್ತಿರುವುದರಿಂದ ವಿದ್ಯುಚ್ಛಕ್ತಿ ಇಲ್ಲದ ವೇಳೆಯಲ್ಲಿ ನಂಜನಗೂಡು ನಗರ ಸಭೆಯವರು ನೀರಿನ ಟ್ಯಾಂಕ್‌ಗಳನ್ನು ಕಟ್ಟಿಸಿ ನೀರನ್ನು ಟ್ಯಾಂಕ್‌ಗಳಿಗೆ ಶೇಖರಿಸಿಕೊಂಡು ಉಪಯೋಗಿಸಿಕೊಳ್ಳಬಹುದು. ವಿದ್ಯುಚ್ಛಕ್ತಿ ಸರಬರಾಜು ಇದ್ದಾಗ ಮೋಟಾರು ಪಂಪುಗಳನ್ನು ಉಪಯೋಗಿಸಿ ನೀರನ್ನು ತೊಟ್ಟಿಗಳಲ್ಲಿ ಶೇಖರಿಸಬಹುದು. ನಂಜನಗೂಡು ಕ್ಷೇತ್ರಕ್ಕೆ ಸಂಬಂಧಪಟ್ಟ ಸ್ಥಳೀಯ ಅಧಿಕಾರಿಗಳು ಹಾಗೂ ಪುರಸಭೆ ಯವರು ತೊಟ್ಟಿಗಳನ್ನು ಕಟ್ಟಿಸಿ ನೀರು ಶೇಖರಿಸಲು ಕ್ರಮ ಕೈಗೊಳ್ಳಬೇಕು.

ಸರ್ಕಾರ ನಂಜನಗೂಡಿನ ಪುರಸಭೆಗೆ ಸೂಕ್ತ ಜನರೇಟರ್‌ನ್ನು ಕೊಂಡು ವಿದ್ಯುಚ್ಛಕ್ತಿ ಒದಗಿಸಲು ಸಾಧ್ಯವಾಗುವುದಿಲ್ಲ. ಹಾಗೆ ಮಾಡಿದರೆ ಪ್ರತಿಯೊಂದು ತಾಲ್ಲೂಕು ಹಾಗೂ ಜಿಲ್ಲಾ ಪುರಸಭೆಗಳು ಮತ್ತು ನಗರಸಭೆಗಳು ಇದೇ ರೀತಿ ಸರ್ಕಾರಕ್ಕೆ ವಂಸವಿಗಳನ್ನು ಸಲ್ಲಿಸುತ್ತಾರೆ. ಆದರೂ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯ ಅಧಿಕಾರಿಗಳಿಗೆ ಸೂಕ್ತ ಸಲಹೆನೀಡಿ ನೀರು ಸರಬರಾಜು ಮಾಡಲು ಬೇಕಾಗುವ ವಿದ್ಯುತ್‌ನ್ನು